

आमदार स्थानिक विकास कार्यक्रमांतर्गत

अपारंपारिक ऊर्जा साधने बसविण्यास
मान्यता देण्याबाबत.

महाराष्ट्र शासन,

नियोजन विभाग,

शासन निर्णय क्र.: स्थाविका-२००६/प्र.क्र.२०६/का.१४४५.

मंत्रालय, मुंबई - ४०० ०३२.

दिनांक : ७ फेब्रुवारी, २००७.

वाचा :- १) शासन परिपत्रक, नियोजन विभाग क्रमांक : स्थाविका-१०९६/प्र.क्र.२६/का.१४४५,
दिनांक २८ सप्टेंबर, १९९८.

२) शासन परिपत्रक, नियोजन विभाग क्रमांक: स्थाविका-२००४/प्र.क्र.२७/का.१४४५,
दिनांक १९ एप्रिल, २००४.

प्रस्तावना :

सध्या राज्यात विजेची मागणी व पुरवठा यामध्ये खूप तफावत आहे. त्यामुळे मोठ्या प्रमाणावर भार नियमन करावे लागते. तसेच अनेक ग्रामपंचायतींमध्ये नव्याने पथदिव आस्थापित करण्यासाठी अनुदान उपलब्ध नसते. या पार्श्वभूमीवर राज्यातील सार्वजनिक स्वरूपाच्या उपयोगासाठी आमदार स्थानिक विकास कार्यक्रमांतर्गत अपारंपारिक ऊर्जा साधने बसविण्यास मान्यता देण्याची बाब शासनाच्या विचाराधीन होती.

शासन निर्णय

आमदार स्थानिक विकास कार्यक्रमांतर्गत सार्वजनिक स्वरूपाच्या उपयोगाकरिता अपारंपारिक ऊर्जा साधने बसविण्यास पुढील तरतुदींच्या अधीन राहून मान्यता देण्यात येत आहे:-

अ) राज्यातील ग्राम पंचायत, नगरपालिका, महानगरपालिका तसेच बृहन्मुंबई क्षेत्रामध्ये अपारंपारिक ऊर्जा साधनांची आस्थापना सार्वजनिक वापरासाठी करण्याकरिता आमदार स्थानिक विकास कार्यक्रमातून या प्रयोजनार्थ निधी विधी मंडळ सदस्यांच्या शिफारशीनुसार उपलब्ध करून देण्यास मान्यता देण्यात येत आहे. प्रस्तावास मान्यता मिळाल्यानंतर हे काम करून घेण्याची जबाबदारी संबंधित ग्राम पंचायत, नगरपालिका, जिल्हा परिषदा किंवा महानगरपालिका इ. स्थानिक स्वराज्य संस्थांची राहिल. हया संस्थांच्या गरजेनुसार आवश्यक क्षमतेची संयंत्रे बसवावीत. प्रचलित पद्धतीनुसार पारंपारिक सार्वजनिक दिवाबत्तीच्या "देखभालीचा व दुरुस्तीचा खर्च" संबंधित स्थानिक स्वराज्य संस्थांकडून ज्याप्रमाणे करण्यात येतो, त्याचपद्धतीने अपारंपारिक ऊर्जा संयंत्राच्या देखभालीचा व दुरुस्तीचा खर्च देखील संबंधित स्थानिक स्वराज्य संस्थांकडून करण्यात येईल.

ब) अपारंपारिक ऊर्जा साधनांचा वापर केवळ सार्वजनिक प्रयोजनासाठीच करता येईल. यामध्ये स्थानिक स्वराज्य संस्थेच्या हद्दीतील व अधिपत्याखालील इमारती, दवाखाने, शाळा, बगीचे, पदपथ व शासकीय इमारती अशा सार्वजनिक ठिकाणांचा अंतर्भाव राहिल व त्या ठिकाणी आवश्यक व योग्य अशा अपारंपारिक ऊर्जा साधनांचा वापर करता येईल. मात्र हया अपारंपारिक ऊर्जा साधनांवरील देखभाल, दुरुस्ती व दैनंदिन आकस्मिक खर्च इ. ह्या कार्यक्रमाखाली अनुज्ञेय ठरणार नाही याचा पुनरुच्चार करण्यात येत आहे.

क) अपारंपारिक ऊर्जा साधनांची ही कामे महाराष्ट्र ऊर्जा विकास अभिकरण (महाऊर्जा) या उपक्रम/ यंत्रणेकडून व त्यांच्या सल्ल्याने आणि विहीत पध्दतीचा अवलंब करून करण्यात यावीत.

ड) आमदार स्थानिक विकास कार्यक्रमाबाबतच्या मार्गदर्शक तत्वातील इतर मुलभूत अटी व शर्ती या प्रयोजनासाठी तशाच लागू राहतील व या अपारंपारिक ऊर्जा साधनांतर्गत वैयक्तिक लाभधारकांची कामे अनुज्ञेय ठरणार नाहीत.

२. या कामास प्रशासकीय मान्यता देण्यास जिल्हाधिकारी सक्षम असतील.
३. या संदर्भात निवडणूक आयोगांचे वेळोवेळी निवडणूका संदर्भातील आचारसंहितेचे निर्गमित होणारे आदेश विचारात घेऊन योग्य ती कार्यवाही करण्याची दक्षता घ्यावी.
४. हा शासन निर्णय उद्योग, ऊर्जा व कामगार विभाग (ऊर्जा) यांच्या अनौपचारिक संदर्भ क्र.६३७२४ दिनांक ४.१.२००७ अन्वये प्राप्त झालेल्या सहमतीनुसार निर्गमित करण्यात येत आहे.
५. हे आदेश या शासन निर्णयाच्या दिनांकापासून अंमलात येतील.
६. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०२०६१०२४३१००१ असा आहे.

महाराष्ट्राचे राज्यपाल यांच्या आदेशानुसार व नांवाने ,

(निं. बा. रायलापूरकर)

शासनाचे उप सचिव.

प्रति :

- १) मा. मुख्यमंत्र्यांचे प्रधान सचिव,
- २) सर्व मा. मंत्री / राज्यमंत्री यांचे खाजगी सचिव,
- ३) मुख्य सचिव,
- ४) सर्व प्रशासकीय विभागांचे अपर मुख्य सचिव/ प्रधान सचिव/ सचिव,
- ५) सचिव, महाराष्ट्र विधान मंडळ सचिवालय, मुंबई,
- ६) सर्व विभागीय आयुक्त,
- ७) महालेखापाल (लेखापरिक्षा), महाराष्ट्र- १/२, मुंबई/ नागपूर,
- ८) महालेखापाल (लेखा व अनुज्ञेयता), महाराष्ट्र- १/२, मुंबई/ नागपूर,
- ९) सर्व जिल्हाधिकारी,
- १०) सर्व मुख्य कार्यकारी अधिकारी, जिल्हा परिषद,
- ११) सर्व विशेष कार्य अधिकारी (नियोजन), विभागीय आयुक्तांचे कार्यालय,
- १२) सर्व जिल्हा नियोजन अधिकारी,
- १३) अधिदान व लेखा अधिकारी, मुंबई,
- १४) सर्व जिल्हा कोषागार अधिकारी,
- १५) उद्योग, ऊर्जा व कामगार विभाग, (ऊर्जा-७), मंत्रालय, मुंबई - ४०० ०३२.
- १६) निवडनस्ती, (का.१४४५).